

இதுகுறித்துக் கருத்துத் தெரிவித்த யாழ். போதனா வைத்தியசாலையின் பணிப்பாளர் வைத்தியர் த.சத்தியமூர்த்தி,

“யாழ். போதனா வைத்தியசாலையின் பிளாஸ்டிக் சத்திரசிகிச்சை நிபுணர் வைத்தியர் இளஞ்செழியன் பல்லவன் தலைமையிலான குழுவினர் முழுமையான பங்களிப்பினை வழங்கியதற்கு பாராட்டுகள்.

யாழ். போதனா வைத்தியசாலையில் குறித்த பிளாஸ்டிக் சத்திரசிகிச்சை மேற்கொண்ட விதம் தொடர்பாக ஊடகங்களுக்கு இன்று (30) யாழ். போதனாவைத்தியசாலையில் வைத்து கருத்து தெரிவிக்கும் போதே த.சத்தியமூர்த்தி இதனைத் தெரிவித்துள்ளார்.

அத்துடன், பொதுமக்கள் கைகள், கால்கள் துண்டாகுதல் தொடர்பாக விழிப்புணர்வு அடையவேண்டும். மேலும் அளவுக்கு மேலாக வாள்வெட்டுச் சம்பவங்கள் இடம்பெற்றாலும் இவ்வாறான சிகிச்சைகள் வழங்கமுடியாது போகக்கூடும். எனவும் அவர் மேலும் தெரிவித்தார்.

???? ???? ???? ????
???????????? ???? ???? ???? ????!



நானுஓயாவில் மர்மமான முறையில் உயிரிழந்த 15 வயதுடைய பாடசாலை மாணவியொருவரின் சடலம் ஆற்றிலிருந்து இன்று (29) மீட்கப்பட்டுள்ளது என பொலிஸார் தெரிவித்தனர்.

நானுஓயா எப்போட் தமிழ் வித்தியாலயத்தில் தரம் 10 இல் கல்வி பயின்ற – டெஸ்போட் தோட்டத்தில் கீழ்பிரிவில் வசித்த மகேந்திரன் யசோதா என்ற மாணவியே இவ்வாறு சடலமாக மீட்கப்பட்டுள்ளார்.

”மகள் நேற்றிரவு (28) 10.30 மணிவரைபடித்துக்கொண்டிருந்தார். நாம் நித்திரையாகிவிட்டோம். பின்னர்

அதிகாலை 2.30 மணியளவில் எழுந்து பார்த்தபோது மகளைக் காணவில்லை. இதனையடுத்து தேட ஆரம்பித்தோம்.” என யசோதாவின் தாயார் நானுஷா பொலிஸாரிடம் தெரிவித்துள்ளார்.

ஊர் மக்களுடன் இணைந்து தேடிய நிலையில் இன்று (29) காலை தோட்டத்தொழிலாளர்கள் சிலர் கொழுந்து கொய்வதற்கு சென்றுக்கொண்டிருக்கையிலேயே வீட்டுக்கு அருகில் உள்ள ஆற்றில் யசோதா சடலமாகக் கிடப்பதை கண்டுள்ளனர்.

இதையடுத்து நுவரெலியா மாவட்ட நீதிபதி மரண விசாரணைகளை மேற்கொண்ட பின்னர், பிரேத பரிசோதனைக்காக சடலம் நுவரெலியா மாவட்ட வைத்தியசாலைக்கு அனுப்ப நடவடிக்கைகள் எடுக்கப்பட்டது எனப் பொலிஸார் மேலும் தெரிவித்தனர்.

இச்சம்பவம் குறித்து நானுஷா பொலிஸார் மேலதிக விசாரணைகளை மேற்கொண்டு வருகின்றனர்.

????????????

????????????

????????????????

????????????

?????????!



அரசு அடக்கு முறைக்கு எதிராக நம் மக்களின் உணர்வலைகளை வெளிப்படுத்த முன்வர வேண்டிய கடப்பாடு தமிழரசுக் கட்சியில் பொறுப்பான பதவி வகிக்கும் சுமந்திரனிற்கு இருந்த போதிலும் மக்களாகவே முன் வந்து தமது ஜனநாயக உரிமையை நிலை நாட்டியதை கொச்சைப்படுத்தியது தமிழினத்திற்கு செய்யும் துரோகமாகும் என இலங்கை தமிழரசுக் கட்சியின் கொழும்பு கிளைத்தலைவரும் ஜனாதிபதி சட்டத்தரணியுமாகிய கே.வி.தவராசா தனது ஊடக அறிக்கையில் குறிப்பிட்டுள்ளார்.

குறித்த அறிக்கையில் மேலும் தெரிவித்ததாவது, தமிழரசுக் கட்சியின் தலைவர் மாவை சேனாதிராஜாவின
வேண்டுகோளையடுத்து “தமிழ் மக்களுக்கு எதிரான அடக்கு முறைகளை அரசு நிறுத்த வேண்டும்” என்று
வலியுறுத்தி ஒன்றிணைந்த தமிழ் தேசிய கட்சிகள் அடையாள உணவு தவிர்ப்பு போராட்டத்தை கடந்த
சனிக்கிழமை சாவகச்சேரி சிவன் ஆலயத்தில் (26) நடாத்தியது .

தீலிபனின் நினைவேந்தலைப் பொறுத்த வரையிலே தானாகவே நினைவேந்தலை செய்ய வேண்டும் என்ற உணர்வு
அந்த அளவிற்கு மக்களிடையே காணப்படவில்லை என சுமந்திரன் சமூக வலைத்தளங்களிலும் ஊடகங்களிலும்
வழங்கிய நேர்காணலில் கூறியமையானது தமிழரசுக் கட்சியின் தலைவரின் முயற்சியையும் அவரது அழைப்பை
ஏற்று பங்குபற்றிய அனைத்து 10 தமிழ்த் தேசிய கட்சித் தலைவர்களினதும் உணர்வு பூர்வமான பங்களிப்பை
கொச்சைப்படுத்தியதாக அமைவதோடு தமிழ் மக்களின் உணர்வலைகளை தொடர்ந்தும் புண்படுத்தும்
செயலாகவே அமைந்துள்ளது.

தமிழ் அரசுக் கட்சியின் பொறுப்பு வாய்ந்த பதவியில் இருந்து கொண்டு ‘தமிழ் மக்களுக்கு திலீபனின்
நினைவேந்தலை செய்யவேண்டும் என்ற உணர்வு அந்த அளவிற்கு இல்லை’ என்று சுமந்திரன் கூறியமையை நான்
வன்மையாக கண்டிக்கின்றேன். தமிழ் மக்களின் மேல் கடுமையான அடக்கு முறையை பாவித்து கோவில்களில்
பூசை செய்வதையே தடுத்துள்ள நிலையிலும் மக்கள் உண்ணாவிரதத்திலும் பூரண ஹர்த்தால் அனுஷ்டிப்பிலும்
வெற்றிகரமாக சாதித்துள்ளனர்.

இந்நிலையில் அஹிம்சை வழியில் போராடிய அஹிம்சாவாதியை நினைவு கூர்வது தமிழ் மக்களின் தார்மீக
கடமை என்பது தெளிவாக தெரிகிறது என தனது ஊடக அறிக்கையில் குறிப்பிட்டுள்ளார்.

20 ?????? ?????????? ?????????? ??????????????
????????? 19 ?????????????? ?????????????!



20 ஆவது திருத்த வரைபினை எதிர்த்து மேலும் 19 மனுக்கள் இன்று (திங்கட்கிழமை) தாக்கல் செய்யப்பட்டுள்ளன.

இன்று ஏற்கனவே நாடாளுமன்ற உறுப்பினர் மயந்த திசாநாயக்க உட்பட மேலும் இரண்டு மனுக்கள் உயர் நீதிமன்றத்தில் தாக்கல் செய்யப்பட்டன.

நாடாளுமன்றில் தாக்கல் செய்யப்பட்ட 20 ஆவது திருத்த வரைபினை சவாலுக்கு உட்படுத்தி உயர் நீதிமன்றில் இதுவரை 39 மனுக்கள் தாக்கல் செய்யப்பட்டுள்ளன.

இவ்வாறு தாக்கல் செய்யப்பட்டுள்ள அனைத்து மனுக்கள் மீதான பரிசீலனை செப்டெம்பர் 29 ஆம் திகதி உயர் நீதிமன்ற நீதியரசர்கள் முன்னிலையில் எடுத்துக் கொள்ளப்படவுள்ளது.

இதற்காக பிரதம நீதியரசரினால் ஐவரடங்கிய நீதியரசர்கள் குழாம் ஒன்றும் நியமிக்கப்பட்டுள்ளது.

பிரதம நீதியரசர் ஜயந்த ஜயசூரிய, நீதியரசர்களான புவனேக அலுவிறாரே, சிசிர டி ஆப்ரூ, பிரியந்த ஜயவர்தன மற்றும் விஜித் மல்கொட ஆகியோர் இந்த குழுவில் அங்கம் வகிக்கின்றனர்.

20 ஆவது அரசியலமைப்பு திருத்த வரைவு எதிர்க்கட்சியின் கடும் எதிர்ப்புக்கு மத்தியில் நாடாளுமன்றத்தில் கடந்த 22 ஆம் திகதி நீதி அமைச்சர் ஜனாதிபதி சட்டத்தரணி அலி சப்ரியினால் சமர்ப்பிக்கப்பட்டது.

இந்நிலையில் ஒரு வார காலத்தினுள் இதற்கு எதிராக யாரேனும் உயர் நீதிமன்றத்தை நாடினால் 21 நாட்களுக்கு 20வது திருத்தம் தொடர்பாக எந்த முன்னெடுப்பையும் நாடாளுமன்றத்துக்குள் முன்னெடுக்க முடியாது.

நாடாளுமன்றத்தில் முன்வைக்கப்பட்டுள்ள 20 ஆவது அரசியல் அமைப்பு திருத்தம் தொடர்பான சட்டமூலத்தை சவாலுக்கு உட்படுத்தி நாளை வரை உயர் நீதிமன்றத்தில் மனுக்களை தாக்கல் செய்ய முடியும் என்பதும் குறிப்பிடத்தக்கது.



ஒன்றிணைந்த தமிழ்த் தேசியக் கட்சிகளின் ஏற்பாட்டில் இன்று (28) வடக்கு, கிழக்கில் அழைப்பு விடுக்கப்பட்ட ஹர்த்தாலுக்கு யாழ்ப்பாணம் மற்றும் கிளிநொச்சி மக்கள் பூரண ஆதரவினை வழங்கியுள்ளார்கள்.

இன்று ஹர்த்தாலினாள் யாழ். நகரம் முற்றாக முடங்கியது. யாழ்ப்பாணத்தில் வர்த்தக நிலையங்கள் அனைத்தும்

மூடப்பட்டுள்ளன. பாடசாலைகளுக்கு மாணவர்கள் செல்லவில்லை. இதனால், பாடசாலைகளும் மூடப்பட்டுள்ளன.

இன்றைய ஹர்த்தாலுக்கு யாழில் உள்ள முஸ்லிம் வர்த்தகர்களும் முழுக்கதவடைப்புச் செய்து தமது ஆதரவினைத் தெரிவித்துள்ளனர். அதன்படி யாழ். ஐந்து சந்தியடிப் பகுதியும் வெறிச்சோடிக்காணப்பட்டது.

அதேவேளை, பொதுமக்களின் நடமாட்டமும் குறைந்துள்ளது. அத்தியாவசிய சேவைகள் தவிர்ந்த அனைத்து சேவைகளும் ஸ்தம்பிதம் அடைந்துள்ளன.

இதேபோல கிளிநொச்சியிலும் தமிழ் மக்களின் நினைவு கூரும் உரிமையை அரசு தடுத்தமைக்கு எதிர்ப்புத் தெரிவித்து வர்த்தக நிலையங்கள் பூட்டப்பட்டு, நகர் வெறிச்சோடிக் காணப்பட்டது.



தமிழ் மக்களின் விடுதலைக்காக மரணித்துப் போனவர்களை அஞ்சலிக்கும் நிகழ்வுகளை அரசாங்கம் தடை செய்வதைக் கண்டித்தும் அஞ்சலிப்பது தமிழ் மக்களின் அடிப்படை உரிமை என்பதை வலியுறுத்தியும் நாளை (28) நடைபெறவிருக்கும் ஹர்த்தாலில் அனைத்து தமிழ் – முஸ்லிம் மக்களையும் கலந்து கொள்ளுமாறு வேண்டி தமிழ் மக்கள் தேசியக் கூட்டணியினர் அழைப்பு விடுத்துள்ளனர்.

தமிழ் மக்கள் தேசியக் கூட்டணியின் இணைப்பேச்சாளரான சுரேஸ் பிறேமச்சந்திரன் விடுத்துள்ள செய்திக்குறிப்பிலேயே இதனைத் தெரிவித்துள்ளார்.

அதில் மேலும் தெரிவிக்கப்பட்டுள்ளவை வருமாறு-.

தமிழ் மக்களின் விடுதலைக்காக வட்சக்கணக்கான பொதுமக்களும் பல்லாயிரக்கணக்கான போராளிகளும் தமது இன்னுயிரை தியாகம் செய்துள்ளார்கள். அவர்களுக்கான அஞ்சலி செலுத்துவதும் அவர்களை கௌரவப்படுத்துவதும், அவர்களை நினைவு கூருவதும் ஒவ்வொரு தமிழனதும் கடமையாகும்.

இந்த அஞ்சலி என்பது ஐ.நா. சாசனத்தில் ஏற்றுக்கொள்ளப்பட்டதும் சர்வதேச ரீதியாக அங்கீகரிக்கப்பட்ட ஒரு செயற்பாடாகும்.

இலங்கையைப் பொறுத்தவரையில் இந்த அஞ்சலி நிகழ்வுகளை கடைப்பிடிப்பது என்பது ஒரு போராட்டமாகவே மாறிவருகின்றது.

எந்த அரசாங்கம் ஆட்சியில் இருந்தாலும் அந்த அரசாங்கம் அதனை தடை செய்வதும் நீதிமன்றங்களின் ஊடாக தடைகளைப் பெற்றுக் கொள்வதும் தொடர்ச்சியாக நடைபெற்று வருகின்றது.

இந்த வருடமும் உரிய அரசாங்கம் ஆட்சிக்கு வந்தவுடன் இந்த அஞ்சலி நிகழ்வுகளுக்கு எதிராக தடைகளைப் பெற்று வடக்கு கிழக்கில் தமிழ் மக்கள் அஞ்சலி நிகழ்வுகளில் பங்கு கொள்ளக் கூடாது என்ற ஒரு நிலையை ஏற்படுத்தியிருக்கின்றது.

தமிழ்த் தேசியக் கட்சிகள் இந்த அஞ்சலி நிகழ்வுகளை நடாத்த முற்பட்டபொழுது ஒவ்வொரு இடத்திலும் அதற்கு எதிரான தடைகளை பொலிஸார் நீதிமன்றத்தின் மூலம் பெற்றுக் கொண்டனர். ஆனால், அரசாங்கத்தினுடைய இந்த அடக்கு முறைகளைக் கண்டித்தும் தமிழ் மக்களின் அடிப்படை உரிமைகளை பாதுகாக்கும் நோக்கத்துடனும் நேற்று (26) சாவகச்சேரியில் ஓர் உண்ணா நோன்பை வெற்றிகரமாக நடாத்தி முடித்தோம். இராணுவ – பொலிஸ் சுற்றிவளைப்புக்குள் இந்த உண்ணா நோன்பு நடைபெற்றது.

இதன் அடுத்த கட்டமாக தமிழ் மக்களினுடைய விடியலுக்காக போராடி மரணித்துப் போன அனைத்து பொதுமக்கள் போராளிகளுக்கு அஞ்சலி செலுத்தும் எமது உரிமையை நிலைநாட்டும் பொருட்டு வடக்கு – கிழக்கு மக்கள் அனைவரும் ஒன்றிணைந்து ஒரு ஹர்த்தாலினூடாக எமது கோரிக்கையை வலியுறுத்த வேண்டிய நிர்ப்பந்தம் ஏற்பட்டிருக்கின்றது.

நாம் அனைவரும் இணைந்து இதனை வலியுறுத்தாவிட்டால், இலங்கை அரசாங்கம் வட – கிழக்கை தனது சிங்கள – பௌத்த மேலாதிக்கத்துக்குள் கொண்டுவரும். அதற்கான பல்வேறுபட்ட நடவடிக்கைகளை ஏற்கனவே இந்த அரசாங்கம் எடுத்து வருகின்றது.

இந்த சூழலில்தான் இந்த உண்ணாநோன்பைத் தொடர்ந்து வட – கிழக்கில் தமிழர்கள் அனைவரும் ஒன்றிணைந்து முழுக்கடையடைப்பு மற்றும் வேலைநிறுத்தத்தைச் செய்து ஒரு முழுமையான ஹர்த்தாலை அனுஸ்டிக்கும்படி வேண்டுகின்றோம். “என்றுள்ளது.

????????? ?????????? ?????????? ?????????????????? !



தமிழர் தாயகத்தில் சிறிலங்கா இராணுவத்தினரால் திட்டமிட்டு வலிந்து காணாமல் ஆக்கப்பட்ட உறவுகளை மீட்டுத்தரகோரி சிறிலங்கா அரசிடம் உண்மையை கண்டறிய சர்வதேச விசாரணையை வலியுறுத்தி லண்டனில் ஒன்று திரண்ட தமிழர்கள் ஆர்ப்பாட்டத்தில் ஈடுபட்டனர்.

சர்வதேச காணாமல் ஆக்கப்பட்டோர் தினமான கடந்த ஆகஸ்ட் மாதம் 30 ஆம் திகதி தமிழர் தாயகத்தில் காணாமல் போன உறவுகளினால் முன்னெடுக்கப்பட்ட ஆர்ப்பாட்டத்திற்கு வலுச்சேர்க்கும் வகையில் குறித்த நாளிலேயே லண்டனில் ஆர்ப்பாட்டம் முன்னெடுக்கப்பட்டது.

மேற்படி ஆர்ப்பாட்டத்தில் நாடுகடந்த அரசாங்கத்தின் நாடாளுமன்ற உறுப்பினர்கள் அதன் செயற்பாட்டார்கள் மற்றும் பொதுமக்கள் என பலர் கலந்து கொண்டனர்.

இந்த போராட்டத்தை முன்னின்று நாத்திய நாடுகடந்த தமிழீழ அரசாங்கத்தின் நாடாளுமன்ற உறுப்பினர் சொக்கலிங்கம் யோகலிங்கம் நமது ஈழநாட்டுக்கு கருத்து தெரிவிக்கையில்,



சென்னை மாநகராட்சி அலுவலகம்

இலண்டன் புருணல் பல்கலைக்கழகத்தில் முதுகலைமாணி கற்கைநெறியை மேற்கொண்டுவருபவரும் இலங்கையில் அதிகரித்து வரும் மர்மக்கொலைகள் தொடர்பில் இனப்படுகொலை தடுப்பு மற்றும் வழக்கு விசாரணைக்கான சர்வதேச மையத்தினால் (ICPPG) மேற்கொள்ளப்பட்டுவரும் ஆவணப்படுத்தலை மேற்கொண்டுவருவருமான திருமதி காண்டிபன் கிறிஸ்ரி நிலாணி இது தொடர்பில் தெரிவிக்கையில்;

“ஆயுதப்போராட்டம் மொளனிக்கப்பட்ட பின்னரும் இலங்கைதீவுக்குள் சிறுபான்மையினருக்கு எதிரான அடக்குமுறை தொடர்ந்தவண்ணமே உள்ளது. தமிழர் தாயகப்பகுதிகளில் இன்றுவரை காணாமல் போதல் மர்மக்கொலைகள் நாளாந்த செய்திகளாக வெளிவந்தவண்ணம் உள்ளன. ராஜபக்சுக்களின் ஆட்சி மீண்டும் வந்து சில மாதங்களிலேயே மர்மக்கொலைகளின் எண்ணிக்கைகள் அதிகரித்துள்ளன.

இந்நிலையில் எமக்கான தீர்வை இனப்படுகொலை ஆட்சியாளர்களிடமே எதிர்பார்ப்பது என்பது பயனற்றது. எனவே சர்வதேசமே எமக்கான தீர்வை பெற்றுத்தரும் வழி என்பதை உணரவேண்டும்”.



சென்னை மாநகராட்சி அலுவலகம்

இலங்கை இராணுவத்தின் சித்திரவதையிலிருந்து தப்பி லண்டனில் உயிர்த்தஞ்சம் கோரியுள்ள கந்தலிங்கம் வினோதன் இது குறித்து தெரிவிக்கையில்,

தாயகத்தில் எமது உறவுகளின் போராட்டத்திற்கு வலுச்சேர்க்கும் வகையில் புலம்பெயர் தேசத்தில் சர்வதேசத்தை நோக்கி நாங்கள் போராட்டங்களை முன்னெடுத்துள்ளோம். இன்றும் பல இளைஞர்கள் அரசினால் கடத்தப்படும்

ஈடுபட்டுவருகின்றனர்.

எனவே யுத்தக்குற்றவாளிகளை சர்வதேச குற்றவியல் நீதிமன்றில் நிறுத்தும் வரை சர்வதேசத்தை நோக்கிய எமது போராட்டங்கள் நின்றிவிடக்கூடாது”.



ஈடுபட்டுவருகின்றனர்.

இலங்கையில் அரசியல் போராட்டங்களை முன்னெடுத்த காரணத்தால், 2019 இல் கைதுசெய்யப்பட்டு சித்திரவதை அனுபவித்த துவாரகன் குமாரகுலசிங்கம் அவர்களிடம் கேட்டபோது,

“ஐ.நா.வினால் பிரகடணப்படுத்திய சர்வதேச காணாமல் போனோருக்கான தினத்திலேயே எமது காணாமல் ஆக்கப்பட்ட உறவுகளை மீட்டுத்தரக்கோரி நாங்கள் ஆர்ப்பாட்டத்தில் ஈடுபட்டுள்ளோம். எனவே சர்வதேசம் எமது கோரிக்கைகளை ஏற்று எமக்கான தீர்வினைப்பெறுத்தரவேண்டும். உறவுகளை தேடி நாளாந்தம் வீதியில் பசியோடு போராடும் உறவுகளுக்கு ஒரு நிரந்தர தீர்வினை இலங்கை அரசிடமிருந்து பெற்றுத்தர வேண்டும்” என்று குறிப்பிட்டார்.



ஈடுபட்டுவருகின்றனர்.

அரபுநாடு ஒன்றில் கனிம அளவையாளராக பணியாற்றி தற்போது பர்மிங்கம் சிற்றி பல்கலைக்கழகத்தில் முதுமாணி கற்றைக்கா லண்டன் வந்திருக்கும் கபிலன் அவர்களிடம் கேட்டபோது,

இனப்படுகொலையாளர்களின் ஆட்சியின் கீழ் எமக்கான தீர்வு அல்லது தமிழ் தலைமைகள் அவர்களிடம் தீர்வு குறித்து பேசமுடியும் என்பது பயனற்ற முயற்சியே. இனப்படுகொலையாளிகளுக்கு உயர்பதவி வழங்கி

பாதுகாக்கும் அரசு எமக்கான தீர்வை வழங்காது. காணாமல் போன எமது உறவுகள் குறித்த எந்தவித பதில்களையும் கூறாது இழுத்தடிப்பு செய்யும் இலங்கை அரசை குற்றவியல் நீதிமன்றில் நிறுத்த வேண்டும்” என தெரிவித்தார்.



???????????????? ??????????

விடுதலைப்புலி முன்னாள் உறுப்பினரும் புனர்வாழ்வின் பின்னர் இலங்கை இராணுவத்தினரால் தேடப்பட்டு வருபவருமான புவனேந்திரன் சிவராம் கருத்து தெரிவிக்கையில்

“இராணுவத்தினரால் காணாமல் ஆக்கப்பட்ட எமது உறவுகள் குறித்து இலங்கை அரசின் பொறுப்புகூறலை சர்வதேசம் வலியுறுத்தவேண்டும். இன அழிப்பை மேற்கொண்டுள்ள ராஜபக்ச அரசு மீண்டும் பதவிக்கு வந்துள்ள நிலையில் அவர்களிடமிருந்து இதற்கான தீர்வை எதிர்பார்ப்பது பொருத்தமற்றது. எனவே சர்வதேசத்தின் தலையீடே எமக்கான தீர்வை பெற்றுத்தரும்” என்றார்.

இவ்வாறு இனப்படுகொலையாளர்களிடமே எமக்கான நீதியை கோரிநிற்பது பயனற்றது எனவே சர்வதேசத்தின் தலையீடு இதில் இடம்பெற வலியுறுத்தும் வகையில் எமது போராட்ட வடிவங்கள் மாறவேண்டும் எனம் கருத்தை ஆர்ப்பாட்டத்தில் ஈடுபட்டவர்கள் வலியுறுத்தினர்.

சிறிலங்கா இராணுவத்தினால் திட்டமிட்டு வலிந்து காணாமலாக்கப்பட்டவர்களின் எண்ணிக்கை தற்போதுவரையில் உறுதிப்படுத்தப்பட்டதாக இல்லை.

ஆவ்வாறிருக்க தங்களது பிள்ளைகள் சகோதரர் என்று அன்புக்குரியவர்களை தொலைத்துவிட்டு ஆண்டுகள் பல கடந்தும் அல்லல்களுக்கு மத்தியில் சிறிலங்கா தீவு முழுவதும் தேடியலைந்து கொண்டிருக்கிறார்கள் அவர்களின் சொந்தங்கள்.

ஆகவே, எந்தவிதமான தாமதங்களுமின்றி நீதி நிலைநாட்டப்படவேண்டும். நீதி வழங்களில் ஏற்படும் தாமதங்களும் புறக்கணிப்பும் தமிழ் இனத்தின் எதிர்கால சந்ததியின் அகிம்சை மீதான நம்பிக்கையை கேள்விக்குறியாக்கும்.

எனவே சர்வதேச சமூகத்தின் பிரசன்னத்தினூடாக விரைவான நீதிப்பொறிமுறை அமைக்கப்பட்டு வலிந்து காணாமல் ஆக்கப்பட்டவர்களுக்காக போராடும் சொந்தங்களுக்கான நிதி வழங்கப்படவேண்டும். தாமதிக்கப்படும் நீதி மறுக்கப்பட்ட நீதிக்கு சமனாகும்.

நண்பகல் ஆரம்பமான மேற்படி அஞ்சலி நிகழ்வில் திலீபனின் திருவுருவப்படத்திற்கு ஈகைச்சுடர் ஏற்றி அஞ்சலி செலுத்தியதுடன் 6 செயற்பாட்டாளர்கள் அடையாள உணவுதவிர்ப்பு போராட்டத்தை ஆரம்பித்தனர்.

மாலை 5 மணிவரை தொடர்ந்த இந்த அடையாள உணவுதவிர்ப்பு போராட்டம் உறுதி ஏற்புடன் நிறைவுக்கு வந்ததுடன் தொடர்ந்து தீலீபனின் தியாகத்தை நினைவுகூறும் எழுச்சி நிகழ்வுகளும் இடம்பெற்றன.

இந்நிலையில் இதில் அடையாள உணவு தவிர்ப்பு போராட்டத்தில் ஈடுபட்ட செயற்பாட்டாளர்களில் கந்தலிங்கம் வினோதன் மற்றும் நாகராசா கதாதரன் ஆகியோர் நமது ஈழநாடு செய்திக்கு கருத்து தெரிவிக்கையில்



????????

இந்திய வல்லாதிக்க சக்திகளுக்கு எதிராக 5 அம்சக்கோரிக்கைகளை முன்வைத்து தமிழ் இனத்தின் விடுதலைக்காக தனது இன்னுயிரை தியாகம் செய்த தியாகி திலீபன் அண்ணாவின் 33 ஆவது ஆண்டு நினைவேந்தலில் அடையாள உண்ணாவிரத்தில் நான் கலந்துகொண்டமை மனதுக்கு நிறைவைத்தருகின்றது. எமக்காக 12 நாட்கள் பசித்திருந்த அவரது தியாகத்தையும் தமிழரின் விடுதலைக்கான உன்னத தியாகங்களையும் சர்வதேசம் உணர்ந்துகொள்ள வேண்டும். எமது விடுதலைக்காக நாம் விலைமதிக்க முடியாத எவ்வளவு உயிர்களை தியாகம் செய்துள்ளோம் என்பதை அவர்கள் உணர்ந்து சிங்களப்பேரினவாத்திடமிருந்து எமக்கு ஒரு நிரந்தர தீர்வை பெற்றுத்தர வேண்டும் என அவர் தெரிவித்தார்.



????????

தியாகி திலீபன் அண்ணாவின் நினைவேந்தல் நாளில் அடையாள உணவுதவிர்ப்பு போராட்டத்தில் நாம் ஈடுபட்டதன் நோக்கம் எமது விடுதலைக்கான தியாகங்களை சர்வதேசம் உணர்ந்துகொள்ளவேண்டும் என்பதே. திலீபன் அண்ணா அன்று 12 நாட்கள் பசித்திருந்த போது கண்டுகொள்ளாத இந்திய அரசு போலவே இன்றும் எமக்கெதிரான சிங்கள அரசின் இனப்படுகொலைகளை சர்வதேசம் கண்டுகொள்ளாது உள்ளது. எனவே எமக்கான தீர்வை சர்வதேசமே பெற்றுத்தரவேண்டும் என அவர் தெரிவித்தார்.

விடியல் பிறக்கும்போது வலிந்து போர்த்திய திருள் அகலும்



1963-11-29 இல் பிறந்த இராசையா வாத்தியாரின் மகன் பார்த்தீபன் தற்போது இருந்திருந்தால், 57 வயதை அடைந்திருப்பான். யாழ் பல்கலைக்கழகத்தில் மருத்துவபீடத்தில் கல்விகற்கும் வாய்ப்பைப் பெற்றிருந்த காரணத்தால், ஒரு தலைசிறந்த மருத்துவநிபுடிக திகழ்ந்திருப்பான். சொத்துப்பத்து சுகபோகம் நிறைந்த நல்வாழ்வு அமையப்பெற்றிருக்கும். இனிமையான திருமண உறவில் இரண்டோ மூன்றோ பிள்ளைகளைப்பெற்றிருப்பான். துல்லியமாக கணக்கிட்டுப்பார்த்தால்,பேர்பிள்ளைகளையும் காணும் வாய்ப்பைப் பெற்றிருப்பான். ஆனால் பார்த்தீபன் இன விடுதலை உள்ள ஒரு புரட்சியாளனாக, விடுதலைத்தாகம் கொண்ட பொதுவுடமைவாதியாகப்பிறந்ததால் அவனால் சாதாரண மனிதர்களின் சராசரி வாழ்வை வாழ முடியவில்லை.

வட்டுக்கோட்டைத்தீர்மானம் அன்றைய காலத்தில் இளைஞர்களிடையே புதுவித உத்வேகத்தை உண்டாக்கியது. அதனால் தனது பதினெட்டாவது வயதிலிருந்தே(1983) மாணவனாக இருந்து கொண்டே தமிழீழ விடுதலைப்புலிகளின் அமைப்புடன் இணைந்து செயற்படலானார். யாழ்.மருத்துவபீடத்திற்குத்தெரிவான போதும் தன் படிப்பை கைவிட்டு,திலீபன் என்ற புதிய பெயரோடு முழுநேர விடுதலைப்புலி உறுப்பினரும் ஆகினார். அத்தோடு யாழ் மாவட்ட அரசியல்துறைப்பொறுப்பாளராகவும் கடமையாற்றினார்.

அந்தக்காலப்பகுதியில் தான் இலங்கை -இந்திய ஒப்பந்தம் கைச்சாத்தானது. அப்போது இலங்கை ஜனாதிபதியாக இருந்த ஜே.ஆர்.ஜேவர்த்தனாவும் இந்தியப்பிரதமராக இருந்த ராஜீவ்காந்தி, இந்தியப்படைகளை அமைதிப்படை என்ற பெயரிலேயே அந்த ஒப்பந்தத்தின் பிரகாரம் இலங்கையின் வடக்குகிழக்கிற்கு இறக்குமதி செய்தனர். அமைதிப்படைக்கு ஒத்துழைக்கும் விதமாக விடுதலைப்புலிகளாக செயற்பட்ட இளைஞர்களிடமிருந்து ஆயுதங்களை கையளிக்குமாறு கோரப்பட்டது. இந்திய வல்லரசு, காந்தியவழிவந்த வல்லரசு அமைதியைத் தரும் எனக்கருதி ஆயுதங்களை இளைஞர்கள் இந்தியப்படைகளிடம் ஒப்படைத்தனர்.

நிலமை சரியாகும். நிரந்தர அமைதி கிடைக்குக்கும் என எதிர்பார்த்திருக்க, அந்த சமாதான அமைதிக்காலத்தை தமக்குச் சாதகமாகப்பயன்படுத்தி புதிதாக காவலரண்களை இலங்கையரசு நிறுவியது. புணர்வாழ்வு என்ற பெயரைப்பயன்படுத்தி சிங்களக்குடியேற்றங்களை உருவாக்கியது. இந்திய இலங்கைப்படைகளோடு ஒட்டிக்கொண்ட ஏனைய ஆயுதக்குழுக்கள் நிராயுதபாணிகளாக இருந்த விடுதலைப்புலிகளை ஆயுத முனைகளால் தாக்கும் தொடங்கினர். இந்த அநீதிகளைத் தட்டிக்கேட்கும் ஒரு உபாயவழியாகவே திலீபன் அவர்கள் அகிம்சை வழியான உண்ணாவிரதப்போராட்டத்தை ஆரம்பித்தார்.



1987 ஆம் ஆண்டு புரட்டாதி மாதம் 15 ஆம் திகதி மாலைப்பொழுதில், தமிழரின் சங்கமரபின் கபிலனார் வடக்கிருந்தது போல, நெஞ்சில் மூட்டிய தியாகத்தீர் சுமந்து, முப்புரம் எரித்தசிவன் போல புன்னகையும் புரிந்து, நல்லூரான் ஆலயவாசலில் அவன்பாதம் பட்ட வேளை, நரைத்த வெள்ளைத்திரை பூத்த தலையோடு, குடுகுடுத்த நடையோடு அம்மாளாச்சியே வந்து ஆசீர்வதித்து அனுப்பியதுபோல், அன்னையொருத்தி அவன் அருகே வந்து சந்தணத்தில் திலகமிட்டு ஆசி வழங்கியது , தற்செயல் நிகழ்ச்சிதான். கபிலர் போல தீலீபன் வடக்கிருந்ததும் தற்செயலே. ஆனால் முன்னே முடிந்ததொரு செயலாக அது அமைந்தது. திலீபன் நல்லூரான் ஆலய வீதியில் உண்ணாவிரதத்துக்கென அமைக்கப்பட்ட மேடையில் ஏறி தனது உண்ணாநோன்புப் போராட்டத்தை ஆரம்பித்தான்.

ஐந்து அம்சக் கோரிக்கைகளை முன்வைத்தான்.

01.மீளக்குடியமர்தல் என்ற பெயரில்வடக்கிலும் கிழக்கிலும்

புதிதாக திட்டமிடும் குடியேற்றங்களைத் தடுத்து நிறுத்தவேண்டும்.

02.சிறைக் கூடங்களிலும் இராணுவ பொலிஸ் தடுப்பு முகாம்களிலும் தடுத்துவைக்கப்பட்டுள்ள தமிழ் அரசியற் கைதிகள் யாவரும் விடுதலை செய்யப்படவேண்டும்.

03.அவசரகாலச் சட்டம் முழுமையாக நீக்கப்படவேண்டும்.

04.உள்காவல் படையினருக்கு வழங்கப்பட்ட ஆயுதங்கள் முற்றாகக் களையப்படவேண்டும்.

05.தமிழர் பிரதேசங்களில் புதிதாக பொலிஸ் நிலையங்களைத் திறப்பதற்கு மேற்கொள்ளப்படும் நடவடிக்கைகள் முற்றாக நிறுத்தப்படவேண்டும்.

ஆனால் இந்தக்கோரிக்கைகளை அமைதிகாக்க வந்த இந்தியப்படைகள் அலட்சியப்படுத்தின. மனோபலத்தை மிஞ்சிநின்ற திலீபனின் தியாகத்தை அவர்கள் சராசரி மனித வாழ்வியல் நாட்களை வைத்து

காலங்கடத்திக்கொண்டிருந்தனர். ஏற்கனவே வல்லைவெளியில் சிங்கள ராணுவத்தினருக்கும் விடுதலைப்புலிகளுக்கும் இடையிலான நேரடி மோதலில் தனது வயிற்றுப்பகுதியில் காயமடைந்து இரண்டங்குலக் குடல் சத்திரசிகிச்சை மூலம் திலீபன் அவர்களுக்கு அகற்றப்பட்டிருந்தது. ஆனால் அதற்குப்பதிலாக ஆட்டுக்குடல் பொருத்தியதாக வதந்தியை கிளப்பியுள்ள வரலாற்று வதந்தி நகைப்புக்கிடமானது. மருத்துவத்துறைக்கே சவாலான வதந்தி அது.

இரண்டங்குலக்குடல் அகற்றப்பட்ட நிலையிலும் தன் மனோ பலத்தோடு தன் சுய அபிலாசையோடு தலைவரிடம் அடம்பிடித்து அனுமதி பெற்றுக்கொண்டவர் திலீபன் அவர்கள். பாதுகாப்புப் படைகளாக... அமைதிப்படைகளாக... உலகிற்கே அகிம்சையைப்போதித்த நாட்டவர்களாக வந்த பச்சைச்சீருடைகளிடம் பார்த்தீபன் பச்சைத்தண்ணீர் கூட அருந்தாமல் நீதி கேட்டு நோன்பிருந்தான்.

???? ????????????????

1987 புரட்டாதி 26 ஆம் திகதி சனிக்கிழமை காலை 10.48 மணிக்கு ஆயுதமற்ற அகிம்சைப்போராளியின் கடைசி மூச்சு காற்றோடு காற்றாகி கலந்து எரிமலைப்பிளம்புகளை உற்பத்தி செய்தது. ஈழத்தமிழர் வரலாற்றில் ஒரு தியாகப்பயணம் பலநூறு பொறிகளை உருவாக்கி அமைதி கொண்டது. யாழ்.மாவட்ட அரசியல் துறைப் பொறுப்பாளராக இருந்த திலிபன் சாவடைந்த செய்தி கேட்டு நல்லூரான் வீதி கண்ணீரால் தத்தளித்தது. ஈழமே ஆற்றாமைத்துயரால் வெடித்தழுதது. தாயற்ற திலீபனுக்கு ஈழத்தில் தான் எத்தனை எத்தனை தாய்மார் ஒப்பாரியிட்டு சொந்தப்பிள்ளை இறந்த துக்கம்போல் கதறித்துடித்தனர்.

காலத்துக்குக் காலம் அமைதி என்றும் சமாதானம் என்றும் பல வடிவங்களோடு பல ஆட்சியாளர்கள் அநீதிக்கோலோடு வந்து தம் ஆக்கிரமிப்புக்களை செய்தவண்ணமே உள்ளனர். திலீபனின் கனவுகளில் ஒன்றாக யாழ். கோட்டையில் புலிக்கொடி பறக்க வேண்டும் என்ற ஆசை 1990 இல் நிறைவேறியது.

மக்கள் புரட்சி வெடித்தாலே சுதந்திர தமிழீழம் மலரும் என மக்களிடமே ஈழக்கனவை விதைத்துச்சென்றவன் திலீபன். தியாகி. தியாகச்செம்மல். எங்கள் அறவழியின் அண்ணல். ஆயிரமாயிரம் தோழர்களோடு வானத்து நட்சத்திரங்களாக ஈழம் மலர்வதைப்பார்ப்பேன். என எதிர்வு கூறியவன்.

கனவு நனவாகும். காலம் கனியும். ஈழத்தமிழர் வாழ்வில் புதிய யுகம் பிறக்கும்.

மாண்டவீரர் கனவு பலிக்கும். மகிழ்ச்சிக்கடலில் தமிழ்மண் குளிக்கும். பார்த்தீபன் கனவும் பலிக்கும். நம்பிக்கையே வாழ்வு. விடியல் பிறக்கும் போது வலிந்து போர்த்திய இருளும் அகலும்.

????????????????? ?????????????????? ?????????????????????
????????????????????

